

୫ ଜାନୁଆରୀ ୨୦୧୮ ଖୁତବା ଜୁମାର ସାରାଂଶ
ସ୍ଥାନ - ମସଜିଦ୍ ବୟତୁଲ୍ ଫୁତୁହ୍, ଲକ୍ଷନ

ଆଜି ଅଲ୍ଲାଃତାଲାଙ୍କ କୃପାରୁ ଭୁପୃଷ୍ଠରେ ଅହେମଦିମାନଙ୍କ ବ୍ୟତୀତ କେହି ନାହାନ୍ତି ଯେ ଅଲ୍ଲାଃଙ୍କ ପ୍ରସନ୍ନତା ଲାଭ କରିବା ନିମନ୍ତେ ଧର୍ମ ମାର୍ଗରେ ଅର୍ଥ ବ୍ୟୟ କରିବାର ଭାବନା ରଖୁଛନ୍ତି । ଓକଫେ ଜଦିଦ୍ ନୂତନ ବର୍ଷର ଭବ୍ୟ ଘୋଷଣା । ଜମାଅତ ଅହେମଦିୟାର ସଦସ୍ୟମାନେ ଗତ ବର୍ଷ ୮୮ଲକ୍ଷ ୬୨ହଜାର ପାଉଣ୍ଡ ଅର୍ଥ ଦାନ କରିଛନ୍ତି । ବିଶ୍ୱର ବିଭିନ୍ନ ଦେଶରୁ ଓକଫେ ଜଦିଦ୍ରେ ଅର୍ଥ ଦାନର ଉତ୍ସୁକ୍ତି ଓ ବିଶ୍ୱାସ ବର୍ଦ୍ଧକ ଘଟଣାବଳୀର ଚର୍ଚ୍ଚା ।

ତଶହୁଦ୍, ତଉଜ ଏବଂ ସୁରେ ଫାତିହାର ଆବୃତ୍ତି କରିବା ପରେ ହଜୁର ଅନଫୁର ଅ:ବ କହିଲେ- ପବିତ୍ର କୋରାନରେ ମୋମିନମାନଙ୍କୁ (ଧର୍ମ) ମାର୍ଗରେ ଅର୍ଥ ବ୍ୟୟ କରିବାର ଅନେକ ସ୍ଥାନରେ ନିର୍ଦ୍ଦେଶ ରହିଛି । ଗୋଟିଏ ସ୍ଥାନରେ ଅଲ୍ଲାଃତାଲା କୁହନ୍ତି ଓଫା ତୁନ୍ଫିକୁ ମିନ୍ ଖୈରିନ୍ ଫଲିଅନ୍ଫୁସିକୁମ୍ ଅର୍ଥାତ ଅଲ୍ଲାଃଙ୍କ ମାର୍ଗରେ ଯେଉଁ ଅର୍ଥ ତୁମେ ଖର୍ଚ୍ଚ କରିବ ସେଥିରେ ତୁମର ହିଁ ଉପକାର ସାଧୁତ ହେବ ଏବଂ ଏଥି ସହିତ ଜଣେ ମୋମିନ୍ ଚିହ୍ନ ଦର୍ଶାଇ ଦେଲେ କି ସେ ଅଲ୍ଲାଃଙ୍କ ପ୍ରସନ୍ନତା ଲାଭ କରିବା ନିମନ୍ତେ ହିଁ ଖର୍ଚ୍ଚ କରିଥାଏ । ପୁନଃ କହିଲେ ଓଫା ତୁନ୍ଫିକୁନା ଇଲଲବତ୍ତିଗାଆ ଓଫୁହିଲ୍ଲାଃ ଅର୍ଥାତ ତୁମେ ଅଲ୍ଲାଃଙ୍କ ପ୍ରସନ୍ନତା ଲାଭ କରିବା ସକାଶେ ଖର୍ଚ୍ଚ କର । ଅତଃ କିଭଳି ଭାଗ୍ୟବାନ ଅଟନ୍ତି ସେହି ଲୋକମାନେ ଯେ ଏହି ଚିନ୍ତାଧାରା ସହିତ ଅଲ୍ଲାଃଙ୍କ ମାର୍ଗରେ ଖର୍ଚ୍ଚ କରିଥାନ୍ତି ଏବଂ ଆଜି ଅଲ୍ଲାଃତାଲାଙ୍କ କୃପାରୁ ଭୁପୃଷ୍ଠରେ ଅହେମଦିମାନଙ୍କ ବ୍ୟତୀତ କେହି ନାହାନ୍ତି ଯେ ଅଲ୍ଲାଃଙ୍କ ପ୍ରସନ୍ନତା ଲାଭ କରିବା ନିମନ୍ତେ ଧର୍ମ ମାର୍ଗରେ ଅର୍ଥ ବ୍ୟୟ କରିବାର ଭାବନା ରଖୁଛନ୍ତି । ଏକ ଗୋଷ୍ଠୀସମୂହ ଦିଗରୁ ଦେଖିବାକୁ ଗଲେ କେବଳ ଜମାଅତ ଅହେମଦିୟା ଏକ ଏପରି ଜମାଅତ ଯେ ଅଲ୍ଲାଃଙ୍କ ପ୍ରସନ୍ନତା ଲାଭ କରିବା ତଥା ଗରିବ, ଅଭାବି ଲୋକମାନଙ୍କ ସାହାଯ୍ୟ କରିବା ବ୍ୟତୀତ ଧର୍ମପ୍ରଚାର ଏବଂ ଇସଲାମର ପ୍ରକୃତ ଛବି ସଂସାରବାସୀଙ୍କୁ ଦେଖାଇବା ନିମନ୍ତେ ସ୍ୱୟଂ କଷ୍ଟ ସହ୍ୟକରି (ଧର୍ମ ମାର୍ଗରେ) ଅର୍ଥ ବ୍ୟୟ କରିଚାଲିଛନ୍ତି ।

ହଦିସରେ ହଜରତ ମହମ୍ମଦ ସ.ଆ.ଙ୍କ ସମ୍ବନ୍ଧରେ ବର୍ଣ୍ଣିତ ରହିଛି- ଅଲ୍ଲାଃ କୁହନ୍ତି ହେ ଆଦମର ସନ୍ତାନ ! ତୁମେ ନିଜ ସମ୍ପତି ମୋ ନିକଟରେ ଜମା କରି ନିଶ୍ଚିନ୍ତ ହୋଇଯାଅ । ସେଥିରେ ନା ନିଆଁ ଲାଗିବାର ଭୟ ଅଛି ନା ତାହା ପାଣିରେ ବୁଡ଼ିବାର ଆଶଙ୍କା ରହିଛି ନା ହିଁ ଚୋରି ହେବାର ଡର ଅଛି । ମୋ ନିକଟରେ ରଖୁଥିବା ସମସ୍ତ ଗୁପ୍ତଧନ ମୁଁ ତୁମକୁ ସମ୍ପୂର୍ଣ୍ଣ ଫେରାଇଦେବି ଯେତେବେଳେ କି ତୁମେ ତାହାର ସବୁଠାରୁ ଅଧିକ ଆବଶ୍ୟକତା ଲୋଡୁଥିବ ।

ସୁତରାଂ ଯାହାକୁ ଆମେ ଖର୍ଚ୍ଚ ହୋଇଗଲା ମଣୁଅଛେ ତାହା ପ୍ରକୃତରେ ଖର୍ଚ୍ଚ ହୋଇନାହିଁ ବରଂ ତାହା ଆମ ଖାତାରେ ଜମା ହୋଇଯାଇଛି ଏବଂ ଯେତେବେଳେ ଆମକୁ ତାହାର ଆବଶ୍ୟକତା ପଡ଼ିବ ଅଲ୍ଲାଃ ଆମକୁ ତାହା ଫେରାଇଦେବେ । ଏହିପରି ଆଉ ଏକ ସ୍ଥାନରେ ବର୍ଣ୍ଣିତ ରହିଛି ହଜରତ ମହମ୍ମଦ ସ.ଆ. କହିଲେ- ଅତିମ ଦିବସରେ ହିସାବ ନିକାସ ଶେଷ ହେବା ପର୍ଯ୍ୟନ୍ତ ଅଲ୍ଲାଃଙ୍କ ମାର୍ଗରେ ଖର୍ଚ୍ଚ କରିଥିବା ଲୋକେ ନିଜ ଖର୍ଚ୍ଚିତ ପୁଞ୍ଜିର ଛାଇତଳେ ରହିବେ କିନ୍ତୁ ଏଥିସହିତ ଆପଣ ଆଉ ଏକ ସର୍ତ୍ତ ଲଗାଇଲେ କି ଅବୈଧ ମାର୍ଗରେ ଅର୍ଜନ କରିଥିବା ଅର୍ଥ ଅଲ୍ଲାଃ ପସନ୍ଦ କରନ୍ତି ନାହିଁ ବରଂ ବିଶୁଦ୍ଧ ଧନ ଓ ପରିଶ୍ରମ କରି ଉପାର୍ଜିତ ଅର୍ଥ ଅଲ୍ଲାଃଙ୍କ ମାର୍ଗରେ ଖର୍ଚ୍ଚ କଲେ ଅଲ୍ଲାଃ ତାହା ସ୍ୱୀକାର କରିବେ । ହଜରତ ମହମ୍ମଦ ସ.ଆ.ଙ୍କ ସାହାବା କିଭଳି (ଧର୍ମ ମାର୍ଗରେ) ଅର୍ଥ ବ୍ୟୟ କରିବାରେ ଭାଗ ନେବାକୁ ଚେଷ୍ଟା କରୁଥିଲେ ତାହାର ବର୍ଣ୍ଣନା ଏପରି ମିଳୁଅଛି ହ. ଅବୁମନସୁର୍ ଅନସାରି କୁହନ୍ତି ହଜୁର ସ.ଆ. ଯେତେବେଳେ ଅର୍ଥ ବ୍ୟୟ କରିବା ଓ ସଦ୍‌କା ଦେବାର ଘୋଷଣା କରନ୍ତି ସେତେବେଳେ ଆମମାନଙ୍କ ମଧ୍ୟରୁ କେତେକ ବଜାର ଯାଇ ପରିଶ୍ରମ କରନ୍ତି ଏବଂ ଯାହା ଉପାର୍ଜନ କରନ୍ତି ସେ ସମୁଦାୟ ଉକ୍ତ ପାଣ୍ଠୀରେ ପ୍ରଦାନ କରିଦିଅନ୍ତି । ହ. ଅବୁବକର୍ ର.ଅ.ଙ୍କ ସମ୍ବନ୍ଧରେ ବର୍ଣ୍ଣିତ ରହିଛି ଯେତେବେଳେ ସେ ମୁସଲମାନ ହେଲେ ତାଙ୍କ ନିକଟରେ ନିଜ କାରବାର ଓ ସମ୍ପତି ବ୍ୟତୀତ ୪୦ହଜାର ଅଶରଫି ଥିଲା । ସେ ଚିନ୍ତା କଲେ କି ସବୁକିଛି ଧର୍ମ ମାର୍ଗରେ ଦାନ କରିଦେବି ଏବଂ ସେ ତାହା ହିଁ କଲେ, ପଲାୟନ (ହିଜରତ) ସମୟରେ ତାଙ୍କ ନିକଟରେ ମାତ୍ର ୫ ଅଶରଫି ଥିଲା । ଆଜି ସେହି ସୁନା ଅଶରଫିର ଆନୁମାନିକ ମୂଲ୍ୟାୟନ କଲେ ତାହା ସମ୍ଭବତଃ ୧୧/୧୨ ମିଲିୟନ୍ ପାଉଣ୍ଡ ହେବ । ତେବେ ଏପରି ଅବସ୍ଥା ଥିଲା ସାହାବାମାନଙ୍କର ଯେ ଅଭାବ ଅନଟନର କୌଣସି

ଖାତିର ନକରି ଅଲ୍ଲାଃଙ୍କ ମାର୍ଗରେ (ଅଜସ୍ର) ଖର୍ଚ୍ଚ କରୁଥିଲେ ଏବଂ ଯେଉଁମାନଙ୍କ ନିକଟରେ କିଛି ନଥିଲା ସେମାନେ ମଧ୍ୟ ପରିଶ୍ରମ କରି ବଳିଦାନ କରୁଥିଲେ ।

ହଜରତ ମସିହ ମଉଦ ଆ.ସଙ୍କ ସାହାବାଙ୍କ ମଧ୍ୟରେ ଆମେ ପ୍ରଥମ ଖଲିଫାଙ୍କ ବଳିଦାନର ଘଟଣାମାନ ଶୁଣିଥାଉ କି ଆପଣ ଅତ୍ୟଧିକ ମାତ୍ରାରେ କୁରବାନି କରିଛନ୍ତି । ଏହିପରି ଡଃ ଖଲିଫା ରଶିଦୁଦ୍ଦିନ୍ ସାହେବ ଥିଲେ ଯେ ହ. ଉନ୍ନେ ନାସିରଙ୍କର ପିତା ଥିଲେ । ସେ ହଜରତ ମସିହ ମଉଦ ଆ.ସଙ୍କ ଘୋଷଣା ଶୁଣିବା ସଙ୍ଗେସଙ୍ଗେ କହିଲେ କି ଏଭଳି ଘୋଷଣାକାରୀ କଦାପି ମିଥ୍ୟାବାଦୀ ହୋଇନପାରେ ଏବଂ ବୟତ କରିନେଲେ, ପୁଣି ଅର୍ଥ ବ୍ୟୟ କରିବାରେ ସେ ସର୍ବଦା ଆଗ ଧାଡ଼ିରେ ରହୁଥିଲେ । ସେ ଜଣେ ସରକାରୀ ଡାକ୍ତର ଥିଲେ ଏବଂ ବେଶ୍ ଭଲ ବେତନ ପାଉଥିଲେ ଏବଂ ତାଙ୍କର ଅଭାବ ବୋଲି କିଛି ନଥିଲା । ହଜରତ ମସିହ ମଉଦ ଆ.ସ ତାଙ୍କୁ ନିଜ ୧୨ ଜଣ ହୁଡ଼ାରିଙ୍କ ମଧ୍ୟରେ ସ୍ଥାନ ଦେଇଛନ୍ତି । ହଜରତ ମୁସଲେହ ମଉଦ ର.ଅ ବର୍ଷନା କରନ୍ତି କି ତାଙ୍କ କୁରବାନିର ସ୍ତର ଏତେ ଉର୍ଦ୍ଧ୍ୱରେ ଥିଲା ଯେ ହଜରତ ମସିହ ମଉଦ ଆ.ସ ତାଙ୍କୁ ଏହି ମର୍ଯ୍ୟାଦା ପ୍ରଦାନ କଲେ କି ସେ ଜମାଅତ ପାଇଁ ଏଭଳି କୁରବାନି କରିଛନ୍ତି କି ଭବିଷ୍ୟତରେ ଆଉ ତାଙ୍କୁ କୁରବାନି କରିବାର ଆବଶ୍ୟକତା ନାହିଁ । ଯେତେବେଳେ ଗୁରଦାସ୍ତପୁରରେ (ହଜୁର ଆ.ସଙ୍କର) ମୁକଦ୍ଦମା ଚାଲିଥିଲା ସେତେବେଳେ ହଜରତ ମସିହ ମଉଦ ଆ.ସ ନିଜ ମାନ୍ୟକାରୀମାନଙ୍କୁ କହିଲେ କି (ଜମାଅତର) ଆବଶ୍ୟକତା ବଢ଼ିଚାଲିଛି, ମୁକଦ୍ଦମାର ଖର୍ଚ୍ଚ ପୁଣି ବିଶେଷ କରି ଲଙ୍ଗର୍ (ଭୋଜନାଳୟ)ର ଖର୍ଚ୍ଚ ବଢ଼ିଯାଇଛି । ହଜୁର ଆ.ସଙ୍କର ସେଠାରେ ରହିବା ଯୋଗୁଁ ଗୁରଦାସ୍ତପୁରରେ ଲଙ୍ଗର୍ ଚାଲୁଥିବା ବେଳେ କାଦିଆନରେ ମଧ୍ୟ (ଲଙ୍ଗର୍) ଚାଲୁଥିଲା । ଉଭୟ ସ୍ଥାନରେ ଲଙ୍ଗର୍ ଚାଲିବା ଯୋଗୁଁ ହଜୁର ଆ.ସ ଅର୍ଥ ଦାନ କରିବାର ଘୋଷଣା କଲେ ସୌଭାଗ୍ୟବଶତଃ ସେହି ଦିନ ଖଲିଫା ରଶିଦୁଦ୍ଦିନ୍ ସାହେବଙ୍କୁ ବେତନ ମିଳିଥିଲା । ଅତଃ ସେ ନିଜ ବେତନର ସମୁଦାୟ ରାଶି ଯାହାକି ୪୫୦ ଟଙ୍କା ଥିଲା ସେତେବେଳେ ତାହା ବହୁତ ବଡ଼ ରାଶି ଥିଲା ଆଜିକାଲି ତାହା ସମ୍ଭବତଃ ଲକ୍ଷେ ଟଙ୍କା ହେବ ହଜୁର ଆ.ସଙ୍କ ନିକଟକୁ ପ୍ରେରଣ କରିଦେଲେ । ତାଙ୍କୁ କେହି ଜଣେ କହିଲେ କି ନିଜ ଘର ଖର୍ଚ୍ଚ ପାଇଁ କିଛି ରଖିଦିଅ ସେଥିରେ ସେ ଉତ୍ତର ଦେଲେ ଅଲ୍ଲାଃଙ୍କ ମସିହ କହୁଛନ୍ତି ଧର୍ମର ଆବଶ୍ୟକତା ରହିଛି ତେବେ ମୁଁ କାହା ପାଇଁ ରଖିବି ।

ହଜରତ ମସିହ ମଉଦ ଆ.ସ କୁହନ୍ତି ମୁଁ ନିଜ ଜମାଅତର (ଲୋକଙ୍କ) ପ୍ରେମ ଓ ନିଷ୍ଠାକୁ ଦେଖି ଆଶ୍ଚର୍ଯ୍ୟାନ୍ୱିତ ହେଉଛି କି ଏମାନଙ୍କ ମଧ୍ୟରୁ ଖୁବ୍ କମ୍ ରୋଜଗାର କରୁଥିବା ବ୍ୟକ୍ତି ଯେମିତି ମିଆଁ ଜମାଲୁଦ୍ଦିନ୍, ଖୈରୁଦ୍ଦିନ୍ ଓ ଇମାମୁଦ୍ଦିନ୍ କାଶମିର ନିବାସୀ, ଯେ ମୋ ପାଖ ଗ୍ରାମରେ ରୁହନ୍ତି ଯେ ପ୍ରତିଦିନ ମଜୁରୀ ଲାଗି ସମ୍ଭବତଃ ୩/୪ ଅଣା ରୋଜଗାର କରୁଥିବେ କିନ୍ତୁ ମାସିକ ଚାନ୍ଦା ଦେବାରେ ନିୟମିତ ଭାବରେ ଅତ୍ୟନ୍ତ ଉତ୍ସାର ସହିତ ସାମିଲ ହେଉଛନ୍ତି । ପୁଣି ତାଙ୍କର ଜଣେ ବନ୍ଧୁ ମିଆଁ ଅବଦୁଲ୍ ଅଜିଜ୍ଜର ନିଷ୍ଠା ଦେଖି ମଧ୍ୟ ମୁଁ ଅତ୍ୟନ୍ତ ଆଶ୍ଚର୍ଯ୍ୟାନ୍ୱିତ । ଅଭାବ ଅନଟନ ସତ୍ତ୍ୱେ ଦିନେ ସେ ୧୦୦ ଟଙ୍କା ଦେଇ କହିଲେ ମୁଁ ଚାହୁଁଛି କି ଏହି ରାଶି ଅଲ୍ଲାଃଙ୍କ ମାର୍ଗରେ ଖର୍ଚ୍ଚ ହେଉ । ଆପଣ କୁହନ୍ତି ସମ୍ଭବତଃ ଉକ୍ତ ୧୦୦ ଟଙ୍କା ଜମା କରିବାକୁ ସେହି ଗରିବ ଅହେମଦିଙ୍କୁ କେତେ ବର୍ଷ ଲାଗିଥିବ କିନ୍ତୁ ଅଲ୍ଲାଃଙ୍କ ମାର୍ଗରେ ଦାନ କରିବାର ଉତ୍ସାହ ତାଙ୍କ ପ୍ରସନ୍ନତା ଲାଭ କରିବାକୁ ପ୍ରୋତ୍ସାହିତ କରିଦେଲା ।

ହଜୁର ଅନୂର ଅ.ବ କହିଲେ ଏହି ଜମାଅତ ଯାହାକି ଅର୍ଥ ବ୍ୟୟ କରିବାର (ଆହ୍ୱାନ) ଦେଇଥାଏ, ଅଲ୍ଲାଃଙ୍କ ଆଦେଶ ମୁତାବକ ଅଟେ । ଅଲ୍ଲାଃଙ୍କ କୃପାରୁ ଆଜି ମଧ୍ୟ ହଜରତ ମସିହ ମଉଦ ଆ.ସଙ୍କ ଜମାଅତରେ ଏହା ଦୃଶ୍ୟମାନ ହେଉଅଛି । ଅଲ୍ଲାଃତାଲା ଜମାଅତ ଅହେମଦିୟାକୁ (ଧର୍ମ ମାର୍ଗରେ) ଅର୍ଥ ବ୍ୟୟ କରିବାର ଏଭଳି ଉତ୍ସାହ ପ୍ରଦାନ କରିଛନ୍ତି ଯାହାକି ସଂସାରରେ ଅନ୍ୟ କାହାରିକୁ ପ୍ରଦାନ କରିନାହାନ୍ତି ଏବଂ ଏହାର ଅସଂଖ୍ୟ ଉଦାହରଣ ଆମେ ପ୍ରତ୍ୟେକ ବର୍ଷ ଦେଖୁଅଛୁ । ପ୍ରତ୍ୟେକ ବର୍ଷ ପରି ଜାନୁଆରୀ ମାସର ପ୍ରଥମ ଖୁତବା ଜୁମାରେ ମୁଁ ଓକ୍ତେ ଜଦିଦ୍ ନୂତନ ବର୍ଷର ଘୋଷଣା କରୁଅଛି । ସୁତରାଂ ଓକ୍ତେ ଜଦିଦ୍ରେ ଅର୍ଥ ବ୍ୟୟ କରିଥିବା କେତେକ ବିଶ୍ୱାସ ବର୍ଦ୍ଧକ ଘଟଣାବଳୀର ଚର୍ଚ୍ଚା କରିବି ।

ବୁରକିନାଫାସୋର ଅମିର ସାହେବ ଲେଖୁଛନ୍ତି ଆମ ଏଠାରେ କାରିକି ନାମକ ଏକ ଜମାଅତ ଅଛି ସେଠାରେ ପ୍ରଶାସନ ମାଟି ତଳେ ଫାଇବର ଅପଟିକ୍ ତାର ବିଛାଉଥିଲା । ଜମାଅତର ଖୁଦାମମାନେ ଠିକାଦାର ସହିତ କଥାହେଲେ କି ଆମକୁ ଏକ କିଲୋମିଟର ମାଟି ଖୋଳିବାର କାମ ଦିଅନ୍ତୁ ଅତଏବ କାମ ମିଳିବା ପରେ ଜମାଅତର ଖୁଦାମମାନେ ମିଳିତ ଭାବରେ କାମ କଲେ ଏବଂ ସେହି ବାବଦରେ ତାଙ୍କର ୧ ମିଲିୟନ୍ ଫ୍ରାଙ୍କ ସିଫା ପ୍ରାପ୍ୟ ଥିଲା ଯାହାକି ପାଖାପାଖି ୧୨୫୦ ପାଉଣ୍ଡ ହେବ ତାହାକୁ ସେମାନେ ଓକ୍ତେ ଜଦିଦ୍ ପାଣ୍ଠୀରେ ପ୍ରଦାନ କରିଦେଲେ । ଅତଃ ଏହି ଉତ୍ସାହ ଆଜି ଜମାଅତ ଅହେମଦିୟା ବ୍ୟତୀତ ଅନ୍ୟ

କୌଣସିଠାରେ ଦେଖିବାକୁ ମିଳୁନାହିଁ ।

ରୁରକିନାଫାସୋର ଜଣେ ସଦସ୍ୟ ନିଜର ଘଟଣା ଚର୍ଚ୍ଚା କରି କୁହନ୍ତି ମୋତେ ଏକ ଯାତ୍ରାରେ ଯିବାର ଥିଲା ଏବଂ ଓକ୍ଟୋବର ଜୁନିୟର ବର୍ଷ ଶେଷ ହେଉଥିଲା । ତେଣୁ ଯିବାପୂର୍ବରୁ ମୁଁ ନିଜ ପିଲାମାନଙ୍କୁ କହିଗଲି କି ଫସଲ ଅମଳ ହୋଇଗଲେ ସେଥିରୁ ଏକ ଦଶାଂଶ ଚାନ୍ଦାରେ ଦେଇଦେବ । କିନ୍ତୁ ପିଲାମାନେ ସମସ୍ତ ଶସ୍ୟ ଘରକୁ ନେଇ ଆସିଲେ ଓ ଚାନ୍ଦା ଦେଲେ ନାହିଁ । ସେ କୁହନ୍ତି ଯେତେବେଳେ ମୁଁ ଘରକୁ ଫେରି ଜାଣିବାକୁ ପାଇଲି କି ପିଲାମାନେ ସମସ୍ତ ଶସ୍ୟ ଘରେ ରଖିଛନ୍ତି ସେତେବେଳେ ମୁଁ ସେମାନଙ୍କୁ କହିଲି ବର୍ତ୍ତମାନ ସମସ୍ତ ଶସ୍ୟ ଘରୁ ବାହାର କର ଏବଂ ଚାନ୍ଦାର ଭାଗ ଅଲଗା କର । ଅତଏବ ପିଲାମାନେ ଚାନ୍ଦା ପାଇଁ ଶସ୍ୟ ବାହାର କରି ଯେତେବେଳେ ପୁନଃ ବାକି ଶସ୍ୟ ଘରେ ରଖିଲେ ସେତେବେଳେ (ଶସ୍ୟ)ର ପରିମାଣ କିଛି କମି ଯାଇନଥିଲା । ପିଲାମାନେ ଏହା ଦେଖି ଆତମିତ ହୋଇଗଲେ କି ଚାନ୍ଦା ପାଇଁ ଶସ୍ୟ ବାହାର କରିବା ପରେ ମଧ୍ୟ ତାହା ସମାନ ପରିମାଣରେ କିଭଳି ରହିଲା । ମୁଁ ସେମାନଙ୍କୁ କହିଲି ଅଲ୍ଲୁଃତାଲା ତୁମମାନଙ୍କୁ ଦେଖାଇଦେଲେ କି ତାଙ୍କ ମାର୍ଗରେ ଖର୍ଚ୍ଚ କଲେ ଅର୍ଥ କମି ଯାଇନଥାଏ ବରଂ ବଢ଼ିଥାଏ । ଏହା ସେହି ଲୋକମାନଙ୍କ ବିଶ୍ୱାସ ଯେ ସହସ୍ର ମାଇଲ ଦୂରରେ ବସିଛନ୍ତି, ଯେ ହଜରତ ମସିହ ମଉଦ ଆ.ସଙ୍କୁ ସ୍ୱୀକାର କରିଛନ୍ତି

ଚାନ୍ଦା ଦେବା ଫଳରେ ଅସୁବିଧା ଦୂର ହେବା ସହିତ ବିଶ୍ୱାସ ମଧ୍ୟ ସୁଦୃଢ଼ ହେବାର ଏକ ଘଟଣା ଶୁଣନ୍ତୁ । ଆଇବିକୋଷ୍ଟର ଏକ ଜମାଅତ ଦିପଙ୍ଗୋ ରହିଛି । ସେଠାକାର ଜଣେ ଅହେମଦି ବନ୍ଧୁ ଶ୍ରୀମାନ ଯାକୁବ୍ ସାହେବ କହିଲେ- ମୁଁ ଅନେକ ଦିନ ହେଲା ଅହେମଦି ହେଲିଣି କିନ୍ତୁ ଚାନ୍ଦାର ବ୍ୟବସ୍ଥାରେ ସାମିଲ୍ ନଥିଲି । ପ୍ରଥମେ ମୋର ଜୀବନ ସର୍ବଦା ଅସୁବିଧାରେ ଘେରି ରହୁଥିଲା । କେତେବେଳେ ପିଲାମାନେ ବେମାର ତ କେତେବେଳେ ଫସଲ ସମସ୍ୟାକୁ ନେଇ ମୁଁ ଚିନ୍ତିତ ରହୁଥିଲି । କିନ୍ତୁ ଗତ ତିନି ବର୍ଷ ହେଲା ଓକ୍ଟୋବର ଜୁନିୟର ବାବରକତ୍ ବ୍ୟବସ୍ଥାରେ ସାମିଲ୍ ହୋଇ ଅଲ୍ଲୁଃକ୍ କ୍ୱାପରୁ ତାହାର ସ୍ୱାୟତ୍ତ ସଦସ୍ୟ ହେବାପରେ ଅଲ୍ଲୁଃତାଲା ମୋ ଜୀବନଧାରା ହିଁ ବଦଳାଇ ଦେଇଛନ୍ତି । ବର୍ତ୍ତମାନ ମୋ ପିଲାମାନେ ପୂର୍ବ ଅପେକ୍ଷା ଅଧିକ ସୁସ୍ଥ ଅଛନ୍ତି ଏବଂ ଫସଲ ମଧ୍ୟ ଅଧିକ ଉତ୍ପାଦନ ହେଉଅଛି ।

ଅଲ୍ଲୁଃକ୍ ପ୍ରାତିଭାଜନ ଲାଭ କରିବା ନିମନ୍ତେ ନୂତନ ଅହେମଦିମାନଙ୍କ ମଧ୍ୟରେ ବଳିଦାନର କିଭଳି ଉତ୍ସାହ ଉତ୍ପନ୍ନ ହେଉଅଛି । ଆଇବିକୋଷ୍ଟର ଜଣେ ବନ୍ଧୁ ଶ୍ରୀମାନ ଜବଲୁର୍ ସାହେବ କିଛି ଦିନ ପୂର୍ବେ ଇଶାଇ ଧର୍ମ ପରିତ୍ୟାଗ କରି ଅହେମଦି ହେବାର ସୌଭାଗ୍ୟ ଅର୍ଜନ କଲେ । ସେ ନିଜ ସହରରେ ଏକାକି ଅହେମଦି ଅଟନ୍ତି କିନ୍ତୁ ନିୟମିତ ଭାବରେ ମୋ ଖୁତବା ଶୁଣିବା ସହିତ ଜମାଅତର ଅନ୍ୟାନ୍ୟ କାର୍ଯ୍ୟକ୍ରମ ମଧ୍ୟ ଶୁଣନ୍ତି, ସେ ଜଣେ ଅତ୍ୟନ୍ତ ନିଷ୍ଠାପର ବ୍ୟକ୍ତି । ସେ ବିଶ୍ୱାସ ଓ ନିଷ୍ଠାରେ ବହୁତ ଉନ୍ନତ କରିଛନ୍ତି, ବୟତ କରିବା ପରେ ଫ୍ରେନର୍ ଭାଷାରେ ଜମାଅତର ପତ୍ରିକା ଅଧ୍ୟୟନ କରିବା ପରେ ବର୍ତ୍ତମାନ ସେ ଜଣେ ଉତ୍ତମ ପ୍ରଚାରକ ପାଲଟି ଗଲେଣି । ଇସଲାମ ସମ୍ବନ୍ଧରେ ଅଧିକରୁ ଅଧିକ ଜ୍ଞାନ ହାସଲ କରିପାରିବା ପାଇଁ ସେ ନିଜ ଗ୍ରାମ ଛାଡ଼ି ଆମ ଜମାଅତର ସେଣ୍ଟର ନିକଟରେ ଅବସ୍ଥାପିତ ହୋଇଯାଇଛନ୍ତି । ଏହି ଅବଧୂରେ ସେ ବେକାର ଥିଲେ ଏବଂ ସ୍ଥାନ ପରିବର୍ତ୍ତନ କରିବା ହେତୁ ରୋଜଗାରରେ ମଧ୍ୟ ପ୍ରଭାବ ପଡ଼ିଲା, ସେ କାମ ଖୋଜୁଥିଲେ । କେବଳ ତାଙ୍କ ପତ୍ନୀ ଅଳ୍ପ କିଛି ରୋଜଗାର କରୁଥିଲେ ଯେଉଁଥିରେ ଘର ଚଳୁଥିଲା । ତାଙ୍କୁ ଯେତେବେଳେ ଚାନ୍ଦା ଦେବାକୁ କୁହାଗଲା ସେତେବେଳେ ନିଜର ଏପରି କଷ୍ଟକର ପରିସ୍ଥିତି ସତ୍ତ୍ୱେ ସେ ୫୦୦୦ ଫ୍ରାଙ୍କ ସିଫା ଚାନ୍ଦା ପ୍ରଦାନ କଲେ ଏବଂ କହିଲେ ଏହା ମୋ ଓ ମୋ ପରିବାରର ଚାନ୍ଦା ଅଟେ, ଅବଶ୍ୟ ମୋର (ଆର୍ଥିକ) ପରିସ୍ଥିତି କିଛି ଭଲ ନାହିଁ କିନ୍ତୁ ଚାନ୍ଦା ଦେବାର ବରକତ୍ ରୁ ବଂଚିତ ହେବା ଉଚିତ୍ ନୁହେଁ ।

ହଜୁର ଅନୁରୁ ଅ.ବ କହିଲେ- ଚାନ୍ଦା ପ୍ରଦାନକାରୀଙ୍କୁ ଅଲ୍ଲୁଃତାଲା କିଭଳି ଆମ୍ ସତ୍ତୋଷ ପ୍ରଦାନ କରିଥାନ୍ତି । ଏଥିସମ୍ବନ୍ଧରେ ଆଇବିକୋଷ୍ଟରୁ ଆମର ମୁବଲିଗ୍ ସାହେବ ଲେଖିଛନ୍ତି କି ବନ୍ଦୁକୋ ସହର ଇସଲାମର ଗଡ଼ ମଣାଯାଇଥାଏ । ସେଠାରେ ବହୁ ସଂଖ୍ୟାରେ (ଅଣଅହେମଦି) ମୌଲବି ଅଛନ୍ତି । ସେଠାକାର ଜଣେ ବନ୍ଧୁ ଶ୍ରୀମାନ ଅବଦୁର୍ ରହେମାନ ସାହେବ ପ୍ରଚାର ଦ୍ୱାରା ବୟତ କଲେ । ସେ ଏକ ପତ୍ରିକା ପାଠ କରି ଜମାଅତ ସମ୍ବନ୍ଧରେ ଅବଗତ ହୋଇଥିଲେ । ସେ କୁହନ୍ତି ଚାରି ବର୍ଷ ପୂର୍ବେ ମୁଁ ସପରିବାର ଇଶାଇ ଧର୍ମ ଛାଡ଼ି ମୁସଲମାନ ହୋଇଥିଲୁ । କିନ୍ତୁ ମୋ ହୃଦୟ ତୃପ୍ତି ଲାଭ କରିପାରୁନଥିଲା ଯେତେବେଳେ ଜମାଅତ ଅହେମଦିୟା ସମ୍ବନ୍ଧରେ ଖବର ମିଳିଲା ଏବଂ ମିଶନ ହାଉସ୍ ଯାଇ ମୁଁ କେତେକ ପ୍ରଶ୍ନ କଲି ଯାହାର ମୋତେ ସତ୍ତୋଷଜନକ ଉତ୍ତର ମିଳିବାରୁ ମୁଁ ବୟତ କରିନେଲି । ସେ କୁହନ୍ତି ଯେତେବେଳେ ମୁଁ ବୟତ କଲି ତାହା ଡ଼ିସେମ୍ବର ମାସ ଥିଲା । ମସଜିଦ୍ରେ ମୁବଲିଗ୍

ସାହେବ ଚାନ୍ଦା ଓକିଲ୍ ଜଦିଦ୍ ଗୁରୁତ୍ଵ ବର୍ଣ୍ଣନା କରି ଉକ୍ତ ପାଣ୍ଠାରେ ଚାନ୍ଦା ଦେବାକୁ ଆହ୍ଵାନ ଦେଲେ ସେତେବେଳେ ମୋ ପକେଟରେ ୨୦୦୦ ଫ୍ରାଙ୍କ ସିଫା ଥିଲା ସେଥି ମଧ୍ୟରୁ ମୁଁ ୧୦୦୦ ଫ୍ରାଙ୍କ ସିଫା ଉକ୍ତ ପାଣ୍ଠାରେ ପ୍ରଦାନ କରିଦେଲି । ସେ କୁହନ୍ତି ଅଲହମଦୋଲିଲ୍ଲାଃ ସେହି ଦିନ ହିଁ ଅଲ୍ଲାଃତାଲା ମୋ ଜୀବନ ବଦଳାଇ ଦେଲେ । ଅଲ୍ଲାଃତାଲା ମୋ କାମରେ ବରକତ୍ ପ୍ରଦାନ କଲେ । ଯେଉଁସ୍ଥାନରେ ମୁଁ କାର୍ଯ୍ୟରତ ସେଠାକାର ଅଫିସର ସମେତ ସମସ୍ତେ ମୋତେ ସମ୍ମାନ ପ୍ରଦାନ କରୁଛନ୍ତି । ପୁଣି ସୀମିତ ଆମଦାନିରେ ଏଭଳି ବରକତ୍ ପ୍ରଦାନ କଲେ କି ମୁଁ ସୁଖସ୍ଵାଚ୍ଛନ୍ଦ୍ୟ ଭରା ଜୀବନ ଅତିବାହିତ କରୁଅଛି । ସେ ବୟତ କରିବା ଦିନଠାରୁ ହିଁ ଚାନ୍ଦା ବ୍ୟବସ୍ଥାରେ ସ୍ଵାୟୀ ଅଂଶଗ୍ରହଣକାରୀ ହୋଇଯାଇଛନ୍ତି ।

ମିଶର ଦେଶର ଜଣେ ଅହେମଦି ଶ୍ରୀମାନ ଅବଦୁର୍ ରହେମାନ ସାହେବ କୁହନ୍ତି ଗତ ଜୁମା ଦିନ ମୋ ନିକଟରେ ୧୦୦ ମିଶରୀ ପାଉଣ୍ଡ ଥିଲା ସେଥିମଧ୍ୟରୁ ୫୦ପାଉଣ୍ଡ ମୁଁ ଜମାଅତକୁ ପ୍ରଦାନ କରିଦେଲି ବାକି ୫୦ପାଉଣ୍ଡ ମୁଁ ଯାତାୟତ ଖର୍ଚ୍ଚ ଓ ନିଜ ଆବଶ୍ୟକତା ପୂରଣ କରିବା ନିମନ୍ତେ ରଖିଲି । ମୁଁ ନିଜ ଘର ଓ ଅଂଚଳରୁ ଦୂରରେ ରୁହେ ଯେଉଁଠାରେ ଅଲ୍ଲାଃଙ୍କ ବ୍ୟତୀତ ମୋର (ନିଜର) ବୋଲି କେହି ନାହାନ୍ତି । ତାହାପର ଦିନ ମୁଁ ହଠାତ୍ ଜାଣିବାକୁ ପାଇଲି ମୋର ମାସିକ ବେତନ ଯାହାକି ବିଳମ୍ବରେ ଆସିଥାଏ ଏଥର ଶିଘ୍ର ଆସିଯାଇଛି ଏବଂ ମୋତେ ସେହି ଦିନ ଓସୁଲ୍ କରିବା ଉଚିତ୍ । କିନ୍ତୁ ମୁଁ ଦୁଇ ଦିନ ପରେ ଗଲି, ଯାଇ କ'ଣ ଦେଖୁଛି ପ୍ରଶାସନ ବେତନରେ ୨୦% ଅଭିବୃଦ୍ଧି କରିଦେଇଛନ୍ତି । ବର୍ତ୍ତମାନ ମୋର ଲକ୍ଷ ରହିଛି କି ଆସନ୍ତା ଜୁମାରେ ମୁଁ ଉକ୍ତ ବେତନର ଅଧା (ରାଶି) ଅଲ୍ଲାଃଙ୍କ ମାର୍ଗରେ ପ୍ରଦାନ କରିଦେବି । ଦୁଆ କରିବେ ଅଲ୍ଲାଃତାଲା ମୋତେ ତାଙ୍କ ମାର୍ଗରେ ଖର୍ଚ୍ଚ କରିବାର ତୃପ୍ତି ପ୍ରଦାନ କରନ୍ତୁ ।

ଭାରତର (ଓକିଲ୍ ଜଦିଦ୍) ଜନସ୍ଵପେକ୍ଟର ଶ୍ରୀମାନ ସଲିମ୍ ଖାଁ ସାହେବ ଲେଖିଛନ୍ତି ମୋତେ ଗୁଜରାଟ ରାଜ୍ୟର ଗସ୍ତ କରିବାର ସୁଯୋଗ ମିଳିଲା ସେଠାକାର ଗୋଟିଏ ଜମାଅତର ଜଣେ ବନ୍ଧୁଙ୍କୁ ଫୋନ୍ ଯୋଗେ କହିଲୁ କି ଆମେ ଆପଣଙ୍କ ନିକଟରେ ଏକ ଘଣ୍ଟା ମଧ୍ୟରେ ପହଂଚୁଛୁ । ଯେତେବେଳେ ତାଙ୍କ ପାଖରେ ପହଂଚିଲୁ ଏବଂ ତାଙ୍କ ସହ କଥାବାର୍ତ୍ତା ହେଉଥିଲୁ କି ହଠାତ୍ ଦୁଇ ଜଣ ବ୍ୟକ୍ତି ଘର ଭିତରକୁ ଆସି ଉକ୍ତ ବ୍ୟକ୍ତିଙ୍କ ସହ କଥା ହୋଇ ତାଙ୍କ ଫିଜ୍ ଉଠାଇ ନେଇଗଲେ । ଜନସ୍ଵପେକ୍ଟର ସାହେବ କୁହନ୍ତି ମୁଁ ତାଙ୍କୁ ପଚାରିଲି ଏସବୁ କ'ଣ ? ସେ କହିଲେ କଥା ଏହି କି ଯେ, ଆପଣ ମୋତେ ଫୋନ୍ କଲେ କି ଏକ ଘଣ୍ଟା ମଧ୍ୟରେ ଆସୁଛନ୍ତି ଏବଂ ଆଜି ମୋ ନିକଟରେ କିଛି ଟଙ୍କା ନଥିଲା ତେଣୁ ଘରେ ପଡ଼ିଥିବା ଫିଜ୍ ବିକ୍ରି କରିଦେଲି । ଏଥିରେ ଆମେ ତାଙ୍କୁ କହିଲୁ ଏଭଳି କରିବାର ଆବଶ୍ୟକତା ନାହିଁ ବର୍ତ୍ତମାନ ମଧ୍ୟ ଫିଜ୍ ଫେରାଇ ଆଣନ୍ତୁ । ସେ କହିଲେ ଏପରି ହୋଇପାରିବ ନାହିଁ କି ମରକଜ୍ଠରୁ ଆମ ଘରକୁ କେହିଆସି ଖାଲି ହାତରେ ଫେରିଯିବେ । ଫିଜ୍ କ'ଣ ଅଛି ତାହା ଆମେ ପରେ ମଧ୍ୟ କଣିନେବୁ ଜନ୍ମଣା ଅଲ୍ଲାଃ । ଅଲ୍ଲାଃତାଲା ତାଙ୍କ ରୋଜଗାରରେ (ଅଜସ୍ର) ବରକତ୍ ପ୍ରଦାନ କରନ୍ତୁ । ସେ ଏକ ଭଡ଼ା ଘରେ ରୁହନ୍ତି ଏବଂ ମିଷ୍ଟା କାମ କରନ୍ତି କିନ୍ତୁ ଏପରି ଅଭାବରେ ଥାଇ ମଧ୍ୟ ଅଲ୍ଲାଃଙ୍କ ମାର୍ଗରେ ବଳିଦାନ କରିବାରେ ପଛଘୁଂଚା ଦେଉନାହାନ୍ତି ।

ଏହିପରି ଭାରତର ଓକିଲ୍ ଜଦିଦ୍ ଆଉ ଜଣେ ଜନସ୍ଵପେକ୍ଟର ଶ୍ରୀମାନ ମନଓର୍ ସାହେବ ଉତର ପ୍ରଦେଶର ସାନ୍ଧନ ଜମାଅତର ଗସ୍ତ କଲାବେଳେ ଜମାଅତର ଜଣେ ବନ୍ଧୁଙ୍କ ନିକଟକୁ ଓକିଲ୍ ଜଦିଦ୍ ଚାନ୍ଦା ଆଦାୟ କରିବାକୁ ଗଲେ କିନ୍ତୁ ସେ ନିଜ ଅଭାବର ପରିପ୍ରକାଶ କରି କହିଲେ ବର୍ତ୍ତମାନ ଅବସ୍ଥା ସୁଚ୍ଛଳ ନାହିଁ ଆପଣ କାଲି ସକାଳେ ଆସନ୍ତୁ । ସେ କୁହନ୍ତି ଆସନ୍ତା ଦିନ ସକାଳେ ଆମେ ତାଙ୍କ ଘରକୁ ପୁନର୍ବାର ଗଲୁ କିନ୍ତୁ ସେ କହିଲେ (ଅର୍ଥର) ବ୍ୟବସ୍ଥା ହୋଇପାରିଲା ନାହିଁ । ତାଙ୍କର ସାନ ଝିଅ ପାଖରେ ଛିଡ଼ା ହୋଇ ଏସବୁ କଥା ଶୁଣୁଥିଲେ, ସେ ନିଜ ପିତାଙ୍କ ନିକଟକୁ ଆସି କହିଲେ ଆପଣ ମୋତେ ପ୍ରତିଶ୍ରୁତି ଦେଇଥିଲେ ଶୀତ ଦିନେ ମୋ ପାଇଁ ଜୋଡ଼ା କିଣିଦେବେ । ଆପଣ ମୋ ଜୋଡ଼ା ପାଇଁ ଯେଉଁ ରାଶି ଜମା ରଖୁଛନ୍ତି ତାହା ମୋତେ ଦିଅନ୍ତୁ । ପିଲାଟି ଜିଦି କରି ନିଜ ପିତାଙ୍କଠାରୁ ଟଙ୍କା ଆଣି ଓକିଲ୍ ଜଦିଦ୍ ପାଣ୍ଠାରେ ପ୍ରଦାନ କରିଦେଲେ ଏବଂ କହିଲେ ଜୋଡ଼ା ତ ପରେ କିଣାଯାଇ ପାରିବ ପ୍ରଥମେ ଚାନ୍ଦା ନେଇଯାନ୍ତୁ ।

ଭାରତର ଆଉ ଜଣେ ଜନସ୍ଵପେକ୍ଟର ଶ୍ରୀମାନ ଫରିଦ୍ ସାହେବ କୁହନ୍ତି ନଭେମ୍ବର ମାସରେ ଉତରପ୍ରଦେଶ ରାଜ୍ୟର ଗସ୍ତ କରିବା ସମୟରେ ଜାଣିବାକୁ ପାଇଲି କି ମେରଠରେ ମଧ୍ୟ ଏକ ଅହେମଦି ପରିବାର ଅଛି ଯାହାଙ୍କର ଅନେକ ବର୍ଷ ହେଲା ଜମାଅତ ସହ ସମ୍ପର୍କ ବିଚ୍ଛିନ୍ନ ହୋଇଯାଇଛି । ଯେତେବେଳେ ତାଙ୍କ ଘରେ ପହଂଚିଲୁ ଏବଂ ଧର୍ମ ମାର୍ଗରେ ଅର୍ଥ ବ୍ୟୟ କରିବା ପ୍ରତି

ତାଙ୍କର ଧ୍ୟାନ ଆକର୍ଷିତ କଲୁ ସେଥିରେ ସେ କହିଲେ ଆମେ କେବଳ ଓଁକ୍ରମେ ଜଦିଦ୍ରେ ନୁହେଁ ବରଂ ସମସ୍ତ ଚାନ୍ଦା ଦେବାରେ ଶାମିଲ ହେବାକୁ ଚାହୁଁଛୁ । ଅତଃ ସେ ନିଜ ଆମଦାନି ମୁତାବକ ଧାର୍ଯ୍ୟ ଚାନ୍ଦା ଲେଖାଇବା ସହିତ ଓଁକ୍ରମେ ଜଦିଦ୍ ଓ ତହରିକେ ଜଦିଦ୍ ତଥା (ଜମାଅତର) ଅନ୍ତ ବିଭାଗର ଚାନ୍ଦାସମୂହର ମଧ୍ୟ ବଜେଟ୍ ଲେଖାଇଲେ ଏବଂ ୧୫ ହଜାର ଟଙ୍କା ଓଁକ୍ରମେ ଜଦିଦ୍ ଚାନ୍ଦା ଦେଲେ । ଏପରି ଅଲ୍ଲୁଖତାଲା ଓଁକ୍ରମେ ଜଦିଦ୍ ବାବରକତ୍ ତହରିକ୍ ମାଧ୍ୟମରେ ଏକ ପରିବାରକୁ ଜମାଅତ ସହ ପୁନଃ ଯୋଡ଼ିଦେଲେ । ହଜୁର ଅନଓର ଅ.ବ କହିଲେ- ଯେପରି ମୁଁ ପୂର୍ବରୁ ବହୁବାର କହିଆସିଛି କି ଆମ କର୍ମିମାନଙ୍କ ଦ୍ଵାରା ଅବହେଳା ହେଇଯାଉଛି, ଜମାଅତ ସହ ସମ୍ପର୍କ ରଖୁନାହାନ୍ତି । କେତେକ ସମୟରେ ଦିର୍ଘ ସମୟ ପର୍ଯ୍ୟନ୍ତ ସମ୍ପର୍କ ବିଚ୍ଛିନ୍ନ ରହୁଛି ତେଣୁ ସମ୍ପୂର୍ଣ୍ଣ ବ୍ୟବସ୍ଥାକୁ କର୍ମିଠ ହେବା ଉଚିତ୍ ଯଦ୍ଵାରା (ସମସ୍ତ) ଲୋକମାନଙ୍କ ନିକଟରେ ପହଂଚିପାରିବେ ।

ହଜୁର ଅନଓର ଅ.ବ କହିଲେ- ଏସବୁ କିଛି ଘଟଣାବଳୀ ଥିଲା ଯାହାକି ମୁଁ ଉପସ୍ଥାପନ କଲି । ଏସବୁ ଯେଉଁସ୍ଥଳେ ଆମକୁ ଧର୍ମ ମାର୍ଗରେ ବଳିଦାନ କରିବାକୁ ଯୋସ୍ତାହିତ କରିଥାଏ ସେଠାରେ ହଜରତ ମସିହ ମଉଦ ଆ.ସଙ୍କ ସତ୍ୟତା ଓ ଜମାଅତ ଅହେମଦିୟାର ସତ୍ୟତା ପ୍ରତିପାଦିତ କରିବା ସହିତ ଏହା ଅଲ୍ଲୁଖଙ୍କ ଦ୍ଵାରା ପ୍ରତିଷ୍ଠିତ (ଜମାଅତ) ହେବାର ପ୍ରାମାଣ ଦେଉଅଛି । ଅଲ୍ଲୁଖତାଲା କରନ୍ତୁ କି ଜମାଅତର ସଦସ୍ୟମାନେ ବିଶ୍ଵାସରେ ଉନ୍ନତି କରିବା ସହିତ ଅଲ୍ଲୁଖଙ୍କ ପ୍ରୀତିଭାଜନ ଲାଭ କରିବା ନିମନ୍ତେ ସର୍ବଦା ଆଗକୁ ବଢ଼ିଚାଲନ୍ତୁ ।

ଅଲ୍ଲୁଖଙ୍କ କୃପାରୁ ଓଁକ୍ରମେ ଜଦିଦ୍ରେ ଗୋଟିଏ ବର୍ଷ ୩୧ ଡିସେମ୍ବରରେ ଶେଷ ହେଲା ଏବଂ ୧ ଜାନୁଆରୀରୁ ଏହାର ନୂତନ ବର୍ଷର ଆରମ୍ଭ ହେଲା । ସମଗ୍ର ବିଶ୍ଵରେ ପରିବ୍ୟାପ୍ତ ଜମାଅତ ଅହେମଦିୟା ଚଳିତ ବର୍ଷ ଓଁକ୍ରମେ ଜଦିଦ୍ରେ ୮୮ ଲକ୍ଷ ୬୨ ହଜାର ପାଉଣ୍ଡ ଅର୍ଥ ଦାନ କରିଛି ଅଲ୍-ହୁମଦୋଲିଲ୍ଲାଃ । ପାକିସ୍ତାନକୁ ବାଦ ଦେଲେ ଇଂଲଣ୍ଡ ପ୍ରଥମ, ଜର୍ମାନୀ ଦ୍ଵିତୀୟ, ଆମେରିକା ତୃତୀୟ, କାନେଡ଼ା ଚତୁର୍ଥ, ଭାରତ ପଂଚମ ତାପରେ ଅଷ୍ଟ୍ରେଲିଆ, ମଧ୍ୟ ଏସିଆ, ଇଣ୍ଡୋନେସିଆ, ଆଉ ଏକ ମଧ୍ୟଏସିଆର ଦେଶ, ଘାନା ଆଦି କ୍ରମାନ୍ୱୟରେ ସ୍ଥାନ ଅଧିକାର କରିଛନ୍ତି । ଏଥର ଘାନା ମଧ୍ୟ ବେଶ୍ ଉନ୍ନତି କରିଛି । ସ୍ଥାନୀୟ ଅର୍ଥ ଆଦୟରେ ମଧ୍ୟ ଗତ ବର୍ଷ ଅପେକ୍ଷା ବିଶେଷ ଅଭିବୃଦ୍ଧି କରିଥିବା ଦେଶମାନଙ୍କ ମଧ୍ୟରେ କାନେଡ଼ା ପ୍ରଥମ ସ୍ଥାନ ଅଧିକାର କରିଛି । ସେ ବେଶ୍ ଅଧିକ ଉନ୍ନତି କରିଛି ତାହା ବ୍ୟତୀତ ଆଫ୍ରିକାର ଦେଶମାନଙ୍କ ମଧ୍ୟରେ ନାଇଜେରିଆ ୮୩% ଅଭିବୃଦ୍ଧି ଘଟାଇ ବେଶ୍ ଉନ୍ନତି କରିଛି । ମାଲି ୫୫% ଅଭିବୃଦ୍ଧି କରିଛି, ସେରେଲିଓନ୍ ୪୫%, କେମରୁନ୍ ୪୫%, ଘାନା ୨୪% ଅଭିବୃଦ୍ଧି କରିଛନ୍ତି ଅର୍ଥାତ ଗତ ବର୍ଷ ଅପେକ୍ଷା ଏହା ଅଧିକ ଆଦାୟ ହୋଇଛି ।

ଯୋଗଦାନକାରୀଙ୍କ ସଂଖ୍ୟା ସମ୍ବନ୍ଧରେ ହଜୁର ଅନଓର ଅ.ବ କହିଲେ- ଅସଲ କଥା ଯୋଗଦାନକାରୀଙ୍କ ସଂଖ୍ୟାରେ ଅଭିବୃଦ୍ଧି ହେବା ଉଚିତ୍ । ଅଲ୍ଲୁଖଙ୍କ କ୍ରୀପାରୁ ଓଁକ୍ରମେ ଜଦିଦ୍ରେ ୧୬ଲକ୍ଷରୁ ଉର୍ଦ୍ଧ୍ଵ ଲୋକ ସାମିଲ ଅଛନ୍ତି ଏବଂ ନୂତନ ଯୋଗଦାନକାରୀଙ୍କ ସଂଖ୍ୟା ୨ ଲକ୍ଷ ୬୮ ହଜାର ଅଟେ । ଯୋଗଦାନକାରୀଙ୍କ ଅଭିବୃଦ୍ଧିରେ ନାଇଜେରିଆ ପ୍ରଥମ ସ୍ଥାନ ଅଧିକାର କରିଛି ତାପରେ ସେରେଲିଓନ୍, ନାଇଜର୍, ବେନିନ୍, ମାଲି, କେମରୁନ୍, ଆଇବ୍ରିକୋଷ୍ଟ, ସିନେଗାଲ, ବୁରକିନାଫାସୋ, ଗେମ୍ବିଆ, ଗିନିବିସାଓ, କେନିଆ, ତାଞ୍ଜାନିଆ, ଜିମ୍ବାୱେ ଆଦି ଉତମ କାର୍ଯ୍ୟ ସମ୍ପାଦନକରି କ୍ରମାନ୍ୱୟରେ ସ୍ଥାନ ଅଧିକାର କରିଛନ୍ତି ।

ଭାରତର ରାଜ୍ୟମାନଙ୍କ ମଧ୍ୟରେ କେରଳ ପ୍ରଥମ ତାପରେ ଜମ୍ମୁ କାଶ୍ମୀର, ତେଲେଙ୍ଗାନା, କର୍ଣ୍ଣାଟକ, ତାମିଲନାଡୁ, ଓଡ଼ିଶା, ପଶ୍ଚିମବଙ୍ଗ, ପଞ୍ଜାବ, ଉତ୍ତର ପ୍ରଦେଶ, ମହାରାଷ୍ଟ୍ର ଆଦି କ୍ରମାନ୍ୱୟରେ ସ୍ଥାନ ଅଧିକାର କରିଛନ୍ତି । ଆଦୟ ଦୃଷ୍ଟି କୋଣରୁ ଜମାଅତମାନଙ୍କ ମଧ୍ୟରେ କାଲିକଟ୍ ପ୍ରଥମ ସ୍ଥାନ ଅଧିକାର କରିଛି ତାପରେ ହାଇଦ୍ରାବାଦ, ପଥାପୁରମ୍, କାଦିଆନ, କଲିକତା, ବ୍ୟାଙ୍ଗାଲୋର, କାନାନ୍ୱର ଟାଉନ୍, ପଞ୍ଜାଡ଼ି, କରୋଲାଇ, କରୁନାଙ୍ଗାପଲ୍ଲୀ ଇତ୍ୟାଦି କ୍ରମାନ୍ୱୟରେ ସ୍ଥାନ ଅଧିକାର କରିଛନ୍ତି ।

ଖୁତବାର ଶେଷରେ ହଜୁର ଅନଓର ଅ.ବ କହିଲେ- ଅଲ୍ଲୁଖତାଲା ସମସ୍ତ ବଳିଦାନକାରୀମାନଙ୍କ ଧର୍ମସମ୍ପତ୍ତିରେ ଅଜସ୍ର ବରକତ୍ ପ୍ରଦାନ କରନ୍ତୁ ଏବଂ ସେମାନଙ୍କ ବିଶ୍ଵାସ ଓ ନିଷ୍ଠାକୁ ଅଭିବୃଦ୍ଧି କରନ୍ତୁ । ପ୍ରତ୍ୟେକ ନିଜ କହିବା ଓ କରିବାକୁ ଅଲ୍ଲୁଖଙ୍କ ପ୍ରୀତିଭାଜନ ଲାଭ କରିବା ଉଦ୍ଦେଶ୍ୟରେ ପ୍ରତିଷ୍ଠିତ ରଖନ୍ତୁ ।

Khulasa Khutba Juma Huzoor Anwar a.b.a
5th January 2018